

## سیر بوستان

شیخ القرآن حضرت مولانا عبداللہ ہادی صفا ثناء منصورہ  
قدس سرہ

خصائل و خصوصیات آپ کو اللہ تعالیٰ نے جن اوصاف حمیدہ سے نوازا تھا اس کا احاطہ تو مشکل ہے۔ کیونکہ آپ کی قد آور شخصیت ہر لحاظ سے ہم جہت کئی۔ صرف چند خصوصیات کا ذکر یہاں مناسب معلوم ہوتا ہے۔ ورنہ ع سفینہ چاہئے اس بحر بیکراں کے لئے

عشقی رسولؐ | حدیث شریف میں ارشاد نبویؐ ہے۔ کہ لایومن احدکم حتی اکون احب الیہ من والدہ وولدہ والناس اوکما قال۔ یعنی جو شخص اپنے آپ کو مسلمان کہلاتا ہے اس کے لئے ضروری ہے کہ اس کی محبت حضرت سید المرسلین کے ساتھ تمام کائنات سے زیادہ ہو۔ ہمارے حضرت الشیخ قدس سرہ اس معاملے میں بالکل اسی حدیث پر عمل پیرا ہے۔ حضور صلی اللہ علیہ وسلم سے آپ کی والہانہ محبت اور ذات قدسی کے ساتھ آپ کا عاشقانہ تعلق رہا۔ فرماتے کہ:۔ جس سال ہم حج بیت اللہ شریف کے لئے گئے تھے توجہ ہم زیارت روضہ اطہر کے لئے جاتے۔ وہاں پر علماء رنجید ہمیں زیارت سے روکتے اور کہتے کہ آپ تو حج کے لئے آئے ہیں۔ زیارت کے لئے نہ جائیں۔ ہم ان کی باتوں کو ان سنی کر دیتے فرماتے کہ:

خاک یثرب از دو عالم خوشتر است

اے خنک شہرے کہ آنجا دلبر است

اور کے بود یارب کہ رود یرثرب و بطحا کنم  
گم بکے منزل و گم در مدینہ جاکنم  
فرماتے ہیں کہ مسئلہ زیارت النبی کے لئے سفر میں جمہور اہلسنت اور امام ابن تیمیہ و شیخ ابو محمد الجونی کے درمیان اختلاف ہے ان کے نزدیک زیارت النبی کے لئے سفر کرنا حرام ہے اور لائشدر حال الحدیث اپنے لئے بطور استشہاد پیش کرتے ہیں جب کہ جمہور اہل سنت کی طرف سے علامہ سیکی۔ قاضی شوکانی۔ قاضی عیاض اور محدث کشمیری نے ان کے مستدل سے جواب دیا ہے فرمایا کہ مولانا عبدالرحمن جامی رحمہ اللہ جب مدینہ منورہ سے رخصت ہو رہے تھے تو مواجہہ شریف میں جا کر عرض کرتے ع

بسنفری روم چہ فرمائی

روضہ اقدس سے جواب ملتا۔ بسلامت روی و بانزائی۔

کئی بار آپ نے اس طرح کیا۔ آخری بار جب آپ نے عرض کیا تو روضہ اقدس سے جواب نہیں ملا۔ آپ سمجھ گئے کہ اس کے بعد بچھے یہ سعادت نصیب نہ ہوگی۔

فرماتے ہم تو عاشق ہیں۔ ہمارا ان سوالات و جوابات سے کیا کام۔ سلف صالحین اور خلف ماہرین فی الدین سے متواتر سفر برائے زیادت النبی صلی اللہ علیہ وسلم منقول ہے۔ پھر یہ جوش و الہانہ انداز میں فرماتے ع  
اسعد تو عاشقی بمیشخت تراچہ کار

**شغف بالقرآن** جس شخص نے زندگی کے پورے کسٹھ سال قرآن اور تفسیر قرآن میں گزارے ہوں۔ اس سے زیادہ انہماک فی القرآن اور شغف بالقرآن اور کیا ہو سکتا ہے۔ دورہ تفسیر کے اختتام پر طلبہ کو منجملہ اور اوصاف کے یہ بھی فرماتے کہ طالب علمو! جاؤ اور اپنے اپنے مواضع اور شہروں کی غیر آباد مساجد کو قرآن اور ترجمہ و تفسیر قرآن سے آباد کرو۔ تاکہ ان غیر آباد مساجد سے توحید کے عطر بریز زمزمے اور قال اللہ اور قال الرسول کے دل آویز نغمے گونج اٹھے آپ رزق کی طرف سے بالکل بے فکر رہیں۔ اللہ تعالیٰ نے رزق کا ذمہ خود لیا ہے۔ ارشاد باری ہے۔ ان اللہ هو الرزاق ذو القوة المتین۔ خداوند قدوس جب کافر و ملحد و زندیق اور دہریوں کو رزق دیتا ہے تو وہ شخص جو اس کی کتاب کی خدمت کرے اسے لوگوں تک پہنچائے اس کی غیرت یہ کس طرح برداشت کر سکتی ہے کہ وہ تلاش معاش میں سرگردان و پریشان رہے۔ شیخ سعدی فرماتے ہیں ۵

اے کریمی کہ از خندانہ غیب گبر و نرسا و ظیفہ خور داری  
دوستاں را کجا گئی محروم تو کہ باد شہناں نظر داری

پھر فرمایا کہ قرآن کریم کی اس آیت کا درد بلاناغہ کریں۔ ویرزق من حیث لا یحسب ومن یتوکل علی اللہ فہو حسبہ ان اللہ بالغ امرہ قد جعل اللہ لكل شیء قدرا۔ اللہ تعالیٰ آپ پر رزق و آسائش کے دروازے اور آرام و راحت کے معنی خزانے کھول دے گا۔ اور اس چیز کا مشاہدہ بچشم خود ہم نے حضرت الشیخ کے ہاں کیا۔ کہ بظاہر کسی قسم کے استباہیا نہیں۔ لیکن آپ بالکل فارغ البال ہیں۔ اسی شغف بالقرآن کو دیکھ کر حضرت الشیخ کے بارے میں اگر یہ کہا جائے کہ آپ فنا فی القرآن تھے تو بے جا نہ ہوگا۔ تصوف میں فنا فی اللہ اور فنا فی الرسول کے جو اصطلاحات رائج ہیں۔ اگر شیخ کی زندگی کا جائزہ لیا جائے تو اس میں فنا فی القرآن کا اضافہ ناگزیر ہے اور اگر مجھے اجازت دی جائے تو میں اس بات میں حق بجانب ہوں کہ آپ اپنے نامہ اعمال کے بجائے قرآن پیش کریں گے۔ جیسا کہ مشہور ہے کہ ۱۔

حضرت شاہ عبدالقادر صاحب قدس سرہ نے جب اپنی تفسیر مکمل کی تو ایک شاعر کے شعر میں ترمیم کرتے ہوئے فرمایا کہ ۵

روز محشر ہر کسے در دست گیر دنامہ  
من نیز حاضرے شوم تفسیر قرآن در بغل

جیسا کہ پہلے تمہید میں عرض کر چکا ہوں کہ اس سال میں سال بندہ خود دورہ تفسیر میں شریک تھا۔ آپ ختم دورہ تفسیر سے دو دن قبل سخت بیمار ہوئے۔ لیکن پھر اختتامی تقریب میں انتہائی ضعف اور کمزوری کے عالم میں شرکت فرمائی اور ساتھ ساتھ آخری تین سورتوں کی تفسیر بھی خود بیان کی۔ گذشتہ رمضان المبارک سے قبل پھر آپ پر بیماری کا شدید حملہ ہوا تھا۔ اور قرین قیاس یہ بات تھی کہ اب رمضان شریف آنے والا ہے اور آپ کی صحت انتہائی مخدوش ہے۔ شاید اس سال آپ دورہ تفسیر نہیں پڑھائیں گے۔ لیکن ہماری حیرت کی انتہا نہ رہی جب پندرہ شعبان کو آپ نے حسب معمول دورہ تفسیر کا آغاز کیا۔ اور ۲۴ رمضان المبارک کو بخیر و خوبی اس کی اختتامی تقریب ہوئی۔ یہ حضرت ایشخ کا آخری اور الوداعی دورہ تفسیر تھا۔ اور اس کے تقریباً تین مہینے بعد آپ کا سانحہ ارتحال پیش آیا ہے۔

اے کہ دل از فکر آں می سوخت بیم ہجر بود  
آخر از بے مہر می گردوں یا کی ہم ساختیم

فرماتے۔ کہ ہماری دنیا اور اس کے بکھیروں سے کیا تعلق۔ اہل دنیا جانے اور ان کا کام آپ دیکھتے ہیں۔ صبح ہوتے ہی ہر شخص اپنے کام میں مصروف عمل ہو جاتا ہے جو ذرا عت پیشہ ہے۔ وہ کھیت کی طرف جو ملازم ہے وہ دفتر کی طرف جو مزدور ہے وہ اپنی مزدوری کے لئے الغرض ہر شخص اپنے مقرر کردہ وظیفہ کی طرف متوجہ ہو جاتا ہے اور اس کے لئے تلک و تاز کرتا ہے لیکن ہمارا وظیفہ تو یہی قرآن ہے۔ پھر یہ شعر سنایا ہے

علی الصباح چوں مردم بکار و بار روند  
بلاکشان محبت بسوئے یار روند

ہم تو بلاکشان محبت ہیں۔ ہماری محبت قرآن کے ساتھ ہے اس کے ساتھ ہمارا جینا اور ہمارا مرنے ہے۔

جی میں آتا ہے کہ نکلے دم تمہارے سامنے  
تم ہمارے سامنے اور ہم تمہارے سامنے

فقیری | آپ انتہائی فقیر منش اور درویش طبع انسان تھے۔ قرآن و ترجمہ قرآن اور حدیث یار کے ساتھ آپ کا شغل

۱۰۵۰ھ کا ہے اصل شعریوں ہے

روز محشر ہر کسے در دست گیر دنامہ  
من نیز حاضرے شوم تصویر جانان در بغل

قدسی ندانم چوں شود سوزائے بازار جزا  
او نقد آمرزش بکف من جنس عصیاں در بغل

(دغائی)

رہا۔ انتہائی پر کیفیت اور وجد آگیاں انداز میں فرماتے سے

ماہر سچہ خواندہ ایم فراموش کردہ ایم  
 الّا حدیث یار کہ تکرار می کنیم  
 دنیا و ما فیہا سے بے خبر ایک پر کیفیت و پر لذت دینا عالم قناعت کی عشرت طرازیوں سے لطف اندوز ہوتے  
 فرماتے۔ کہ اگر ان دنیا داروں کو ہماری لذت اندوزیوں اور فقیری میں شہنشاہی کا علم ہو جائے تو یہ لوگ رشک و حسد  
 کی آگ میں جل جائیں گے۔ اور ہم سے اس لذت کے چھیننے کی از بس کوشش کریں گے لیکن ہم انہیں یہ کہتے ہیں سے  
 شال زربفت تمہیں مبارک ہو اے دولت مندو  
 ہم کو کھلی میں دو شالے کا مزہ ملتا ہے  
 کبھی کبھی اپنے مخصوص انداز میں فرماتے کہ مولانا نے روم نے کیا خوب کہا ہے سے  
 اہل دنیا کا فسران مطلق اند  
 روز و شب در لقی و در بقی اند

در اصل حضرت الشیخ جیسی عظیم ہستیوں اور نابغہ روزگار شخصیتوں کو ملک نیم شب کی لذت آشنا بیوں  
 نے دنیوی جاہ و جلال اور ظاہری حسن و جمال سے بیگانہ کر دیا تھا جیسا کہ حضرت سیدنا شیخ عبدالقادر جیلانی رحمہ اللہ  
 کے بارے میں مشہور ہے کہ آپ کو ملک سنجر کے بادشاہ نے صوبہ نیمروز کے حاصلات ان کے سنگر کے لئے وقف کرنے  
 کی درخواست کی۔ تو آپ نے اس کی درخواست کو درخور اعتنا نہ سمجھا۔ اور درخواست کے دوسری طرف آپ نے یہ  
 قطعہ لکھا سے

چوں چتر سنجر رخ بختم سیاہ باد  
 در بدل اگر بود ہوس ملک سنجرم  
 زانکہ کہ یافتم خبر از ملک نیم شب  
 من ملک نیم روز بیک جو نمی خرم

مہاں نوازی | حضرت الشیخ قدس سرہ میں دیگر اوصاف حمیدہ کے علاوہ یہ صفت بھی بدرجہ اتم موجود تھی۔ عالم  
 اسلام کے نامور مفکر مولانا سید ابوالحسن علی ندوی مدظلہ شیخ الاسلام حضرت سیدنا حسین احمد مدنی قدس سرہ کے  
 بارے میں فرماتے ہیں :-

”صیافت مہاں نوازی اور اطعام طعام ان کی روحانی غذا اور طبیعت ثانیہ بن چکی تھی۔ پھر مہانوں کے ساتھ وہ جس  
 تواضع اور انکساری اور جس اعزاز و احترام کے ساتھ پیش آتے تھے اس کو دیکھ کر قدیم عرب شاعر کا یہ شعر بے اختیار یاد آتا تھا

وانی بعد الضیف مادام نازلاً

وما شیمہ لی غیرھا تشبہ العبد

”میں مہمان کا غلام ہوں۔ جب تک وہ میرے گھر میں مہمان رہے اور زندگی کا یہی ایک موقع ہے جس میں

میں غلام معلوم ہوتا ہوں“

ہمارے حضرت ایشخ ان الفاظ کے صحیح مصداق اور مظہر اتم تھے۔ بندہ نے بچشم خود حضرت ایشخ کے ہاں یہ مشاہدہ کیا ہے کہ روزانہ اوسطاً بیس پچیس مہمان آتے ہیں اور حضرت بہ نفس نفیس ان کی خدمت اور تواضع میں مصروف ہیں پورے اکٹھ برس تک دورہ تفسیر کے دوران آپ کی مسجد میں جو طلباء رہائش پذیر ہوئے ان کی تعداد چلتی بھٹی ہوتی خواہ تنو یا انشی۔ آپ کے گھر سے ان کے لئے افطاری اور سحری کا انتظام ہوتا۔

ایک دفعہ راقم اپنے گھر زروبی (جو کہ شاہ منصور سے تقریباً ۱۲ کلومیٹر جانب شمال واقع ہے) میں دوپہر کے کھانے کے بعد اکوڑہ ٹھک آ رہا تھا۔ راستے میں خیال آیا کہ حضرت ایشخ کی زیارت اور ملاقات سے شرف یاب ہو جاؤں چونکہ فاصلہ محفوط تھا۔ اس لئے راستے میں کسی قسم کی تاخیر نہ ہوتی۔ اس وقت دوپہر کے تقریباً ساڑھے بارہ بجے تھے میں نے حضرت ایشخ کے دروازے پر دستک دی۔ آپ کے دونوں صاحبزادگان مولانا نور الہادی اور برادر م فیض الباری صاحبان گھر میں موجود نہ تھے۔ گھر سے ایک لڑکا آیا۔ میں نے کہا کہ اگر حضرت ایشخ خواستراحت نہ ہوں تو بندہ ان کے ساتھ ملاقات کا خواہشمند ہے اور ساتھ ساتھ لڑکے کو اپنا نام بھی بتایا۔ اتنے میں کیا دیکھتا ہوں کہ حضرت خود تشریف لائے اور ہاتھ میں پانی کا لٹا ہے۔ مجھے بیٹھاک میں بٹھایا اور گھر تشریف لے گئے۔ تحفوی دیر بعد آئے اور میں یہ دیکھ کر حیران رہ گیا کہ حضرت کے پاس مجمع (ٹرسے) ہے اور اس چھوٹے لڑکے کے پاس روٹی کا خوان ہے۔ یہ منظر دیکھ کر میں نے عرض کیا کہ حضرت میں گاؤں سے کھانا لھا کر آیا ہوں۔ لیکن حضرت کے اصرار کے سامنے مجال انکار نہ تھی۔ پھر آپ نے بندہ کے ساتھ اکٹھا کھانا تناول فرمایا۔ اپنے دل میں اس وقت آنے پر از حد شرمندہ ہوا۔

فیاضی | فیاضی ازل نے آپ کو جیسا قناعت پسند اور سیر حشیم دلء ظافر بایا تھا۔ اسی طرح آپ حدیث نبوی صلی اللہ علیہ وآلہ وسلم الید العلیا خیر من الید السفلی کے مصداق تھے۔ اگر کوئی عالم یا طالب علم آپ کی ملاقات اور زیارت کے لئے جاتا۔ تو اس کو نقدی کی صورت میں ضرور کچھ نہ کچھ عطا فرماتے۔ جو کچھ آپ دیتے ہزار کوشش کے باوجود اس کو واپس لینے پر آمادہ نہ ہوتے۔ فرماتے: یہ آپ کا کریم ہے۔ آپ دور سے آئے ہیں۔ ابو الطیب متبغنی اپنے مدوح منیر بن علی بن بشر مجلی کے بارے میں کہتا ہے۔

عمر العبد واذا ملاقاتہ فی رھم

توقہ فاذا ماشئت تبلوہ

اقل من عمر ما یجوی اذا وہب

فکن معادیہ اوکن له نشا



مرتبہ انتفاع بالمرہونہ جائز ہے۔ آپ کہتے کہ یہ غلط ہے کیونکہ آپ کا قول کل غرض جبر نفعاً نہو رباً کے منافی ہے۔ آپ نے طویل تدریسی زندگی گزاری۔ اور اس دوران ہم نے بظاہر ایسا کوئی سبب معلوم نہیں کیا جو کہ آپ کے لئے فریضہ آمدنی ہو۔ اور نہ کسی مہتمم ملک کے ساتھ آپ کے کسی قسم کے روابط تھے۔ آپ کے بڑے صاحبزادے مولانا نورالہادی صاحب اپنے والد صاحب اور طلبہ کی خدمت میں کوشاں رہتے۔ اگر آپ چاہتے تو اپنے لئے اور اپنے صاحب زادوں کے لئے بہت کچھ کر سکتے تھے۔ لیکن آپ نے درویشانہ زندگی کو ترجیح دیتے ہوئے الفقراء غری پر کار بند۔

سازِ عشق | آپ چونکہ بحرِ فاضل معرفت کے خواص و ادیب سلوک اور کوچہ تصوف کے راہی تھے۔ اس لئے اللہ تعالیٰ نے آپ کو دل دردمند اور جگر پر سوز سے نوازا تھا۔ آپ کا قلب سوز و سناہِ عشق سے معمور اور ذوق و شوق سے معمور تھا۔ موقعہ بموقعہ اپنی اس قلبی کیفیت کا اظہار دل گداز اور دلنشیں اشعار کی صورت میں فرماتے۔

ایک دفعہ بندہ خود ان کی مجلس میں بیٹھا تھا۔ آپ اپنی بیٹھا میں تشریف فرما تھے۔ اس دن آپ کی طبیعت کچھ ناساز تھی۔ آپ بھی خاموش اور ہم بھی ساکت۔ مجھے ان کے صاحبزادے مولانا نورالہادی نے اشارہ کیا کہ آپ "جی" کے ساتھ کچھ مشغول ہو جائیں۔ میں نے پہلے تو لیت و لعل سے کام لیا۔ پھر خود دل میں خیال آیا کہ آپ سے کچھ مستفید ہوں میں نے عرض کیا۔ حضرت آپ کو تکلیف نہ ہو تو مجھے محمد علی حنیفی کے اس شعر کا مطلب سمجھا دیں۔ آپ نے فرمایا پڑھو۔ کیا کہتا ہے۔ میں نے عرض کیا

شادم کہ از رقیباں دامن فشاں گذشتی

گوشتِ خاک ماہم بر باد رفتہ باشد

آپ نے فرمایا دوبارہ پڑھو۔ میں نے دوبارہ پڑھا۔ پہلے تو آپ تیکہ سے ٹیک لگائے تشریف فرما تھے، پھر بیٹھ گئے۔ پھرے کی رنگت بدل گئی۔ آنکھوں سے آنسو کا سیلاب اٹھ آیا۔ بات کرنا چاہتے تھے لیکن آنسو کی وجہ سے آواز گلوگیر ہو جاتی۔ دل میں سوچا کہ میں نے تو آپ سے اس کا مطلب اس لئے پوچھا تھا کہ آپ کچھ فرمائیں اور اس طرح رنگ محفل جم جائے۔ لیکن کیا خبر تھی کہ آپ پر ایسی کیفیت طاری ہوگی۔

پھر فرمایا کہ اگر اس کے اور اشعار آپ کو یاد ہوں تو وہ پڑھیں، میں نے عرض کیا

اے وائے بر اسیرے کز یاد رفتہ باشد در دام بستہ باشد صیاد رفتہ باشد

آواز تیشہ امشب از بے ستوں نیاید گویا بخواب شیریں فر باد رفتہ باشد

شادم کہ از رقیباں دامن فشاں گذشتی گوشتِ خاک ماہم بر باد رفتہ باشد

کچھ دیر کے لئے آپ ان اشعار کو دہراتے اور عجیب کیفیت سے معمور تھے۔ پھر جب آپ کی یہ حالت سنبھل گئی تو فرمایا۔ کہ اہل دل اور اہل ذوق کمال کرتے ہیں۔ بس یہی تمہید باندھی۔ کہ اتنے میں کچھ مہمان آپ کی ملاقات کے لئے حاضر

ہوئے اور یوں ہم آپ کی گوہر افشانیوں سے محروم ہوئے۔

ذائق شاعری | ملکہ شعر انسان کی اندرونی کیفیات و احساسات کا ترجمان ہوتا ہے۔ اظہار کا اعلیٰ ذریعہ اور ذوق و وجدان کی تسکین کے لئے بہترین سامان ہے۔

عارف باللہ ڈاکٹر عبدالحی صاحب عارفی قدس سرہ اپنے اشعار کے بارے میں فرماتے ہیں:

یہ مرے اشعار یہ ضرباتِ قلب بے قرار ہیں میرے وجدانِ حسن و عشق کے آئینہ دار

شاعری ہے میری تنہائی کا ایک شغلِ لطیف اپنی بزمِ دل کا خود ساقی ہوں خود ہوں میگسار

جب ہوا کچھ کبعتِ دل میں پڑھ لئے دوچار شعر پھر بقدرِ ذوق ان کو پڑھ لیا دوچار بار

ہمارے حضرت الشیخ کو خداوند قدوس نے شعر و شاعری سخنِ سنجی اور سخنِ فہمی کا بہترین نفیس لطیف اور اعلیٰ

ذوق عطا فرمایا تھا۔ فارسی اور پشتو کے قادر الکلام شاعر تھے اور اس کے علاوہ دیگر شعراء کے ہزار ہا اشعار آپ کی

نوکِ زبان تھے موقع و مناسبت سے واپہانہ ترمیم کے ساتھ ان اشعار کو سناتے۔ خود بھی اس میں محو ہو جاتے۔ اور

دوسروں پر بھی اپنے ساتھ اس نئی دنیا کی سیر کراتے۔

ایک دفعہ دورانِ درس جب کہ اس دن آپ کی طبیعت ناساز تھی ایک طالب علم نے آپ سے شعر کا تقاضا

کیا تو آپ نے فرمایا کہ:

کیف یأقی النظم لی والقیافہ بعد ما ضاعت اصول العافیہ

تو اس شعر کا آپ کا مطالبہ بھی پورا کیا اور اپنا عذر بھی بیان فرمایا جیسا کہ میں نے عرض کیا آپ کو ہزار ہا اشعار یاد تھے

کثرت سے جن اشعار کا ذکر کرتے اس میں بھی مجھے انتخاب مشکل ہے البتہ بطورِ مشقت نمونہ خردار۔ یہ چند اشعار جو کہ آپ

کے شعری ذوق کے آئینہ دار ہیں۔ قارئین کی نذر ہیں۔

اپنی تسہیل ترمذی کے بارے میں فرماتے ہیں:-

طبع شد تسہیل ترمذی شریف

ہندی را علم گرداند مزید

علم او منقول از اسلاف شد

تسہیل ترمذی میں ایک جگہ فرماتے ہیں:-

از برائے تو اسے جگو گفتم

بجوانانِ ناحی کابل

بہمہ طالبانِ جملہ سلام

یا درگوش کہ مختصر گفتم

بتضرع دعا کنتم کامل

گویداں خادم القرائ مدام

علاوہ انہیں دیگر شعرا کے کلام میں سے اکثر یہ شعر در زبان ہوتے ۵

ابتداء سازم بنام پاک آں بے ابتداء ۵  
 حریف در چشم زدن صحبت یاد آخر شد ۵  
 چوں رقت از دست خم و جام ساقی ۵  
 ترا دنیا چنان در فیر کردہ ۵  
 و ما دم سے کشد چوں اثر دہائے ۵  
 ما قصہ دارا و سکندر نخواندہ ایم ۵  
 ہنگام تنگ دستی در عیش کوشش ہستی ۵  
 آسائش و گویتی تفسیر این دو حرف است ۵  
 کے بود یارب کہ رود بر شرب و بطحا کنم ۵  
 کس نہ اند کہ منزل کہہ آں یارب کجا ست ۵  
 در بند این مباحث کہ مضمون نماندہ است ۵  
 اے بر تو از خیال و قیاس و گمان و وہم ۵  
 عورتوں مانند ہمیان زرا ست ۵  
 طاس عمرش بمقراض شہور ۵  
 نیم نمانے گر خورد مرد خدا ۵  
 بر آستان تو غوغائے عاشقان چہ محب ۵  
 خوش است بادہ رنگین و صحبت جانان ۵  
 عمر دنیا چند روزے بیش نیست ۵  
 ہچو صوفی در لباس صوت باش ۵  
 در غربت اگر مرگ رسد در بدن من ۵  
 تابوت مرا سوائے بلندی بگذا رید ۵  
 خدایا ناسپاسی نیست لیکن ۵  
 بس تجربہ کریم دریں دیر مکافات ۵  
 گر کند آہنگ ظلمے بارش ۵

در رہ ادراک او بر عقل را عجز انتہا ۵  
 روئے گل سیر ندیدم دہبار آخر شد ۵  
 با جز غم نماندہ پیچ باقی ۵  
 کہ مرغ جانت این جا صید کردہ ۵  
 کہ دیگر سے نیابی زور ہائے ۵  
 از ما بجز حکایت مہر و وفا مپرس ۵  
 کہ کیسائے ہستی قارون کند گدارا ۵  
 باد بوستان تا طفت باد شمنال مدارا ۵  
 کہ بیک منزل و گہ در مدینہ جا کنم ۵  
 این قدر ہست کہ با ناک جہ سے می آید ۵  
 صد سال سے تو ان سخن از زلف یار گفت ۵  
 دہر چہ گفتہ اند شنیدیم و خواندہ ایم ۵  
 روز و شب مانند دینار اشتر است ۵  
 پارہ پارہ کرد خیط طغزود ۵  
 بذل درویشاں کند نیچے دگر ۵  
 کہ ہر کجا شکر ستاں بود مگس باشد ۵  
 دمام حافظ بیدل دریں ہوس باشد ۵  
 غافل است آنکس کہ دور اندیش نیست ۵  
 از صفت ہائے خدا موصوف باش ۵  
 آیا کہ کند گور کہ دوزد کفن من ۵  
 شاید کہ رسد بوسے وطن در بدن من ۵  
 ندانم ہجرتا کے صبر تا چند ۵  
 باد و کشاں ہر کہ در افتاد بر افتاد ۵  
 سود مند نہ بود در ان گنج و سپاہ ۵

از ستم ہر کو دے رازیش کرد	آں جراحت بر وجود خویش کرد	۵
بترس از آہ مظلوماں کہ ہنگام دعا کردن	اجابت از در حق بہر استقبال نے آید	۵
صبح صادق مرہم کافور دارد در بغل	گر علاج زخم عصیاں نے کنی بیدار باش	۵
بے سجادہ رنگیں کن گرت پیرمغاں گوید	کہ سالک بے خبر نبود زراہ و رسم منزلہا	۵
فرض نقشے ست کز ما یاد ماند	کہ ہستی را نمی بینم بقائے	۵
نوشتہ ماند سیاہ بر سفید	نویسنده را نیست فردا امید	۵
دنیاست باغ کہنہ و انساں چوں نو گلند	ہر یک نہ شاخِ عمر کند باغبان جدا	۵
بسیار خفتہ اند دریں خاک سیم تن	شاہان عروس بسے از جہاں جدا	۵
بہار آتش شتی و حسناک واحد	و کلّ الی ذاک الجہاں بیشیر	۵
لقد شرفت شمس المہدی فی وجہہم	وقدرہم فی الناس لا یزال یعتلی	۵
صحاح حدیث المصطفیٰ و حسانہ	شفا عجب فلیزل منہ دامنکم	۵
فقد اسمعت لونا دیت حیّا	ولکن لاجیات لمن انا دی	۵
یغشون بینصم المودۃ و الوفا	و قلوبہم محشوراة لعقارب	۵
الارض نیچی اذا ما عاش عالمہا	مٹی یمت عالم منہا ملیت طرفہا	۵
تجلی تری ذات کا سو بسو ہے	جدھر دیکھتا ہوں ادھر تو ہی تو ہے	۵
شمال زربفت تمہیں مبارک ہوئے دو لہتمند	ہم کو کملی میں دو شمالے کامرانا ہے	۵

احترام اساتذہ | اپنے اساتذہ کرام اور مشائخ کے ساتھ آپ کی انتہائی محبت تھی بلکہ یہ محبت اپنے شیخ فی التفسیر مولانا حسین علی صاحب اور شیخ فی الحدیث مولانا نصیر الدین نورغشتوی کے ساتھ عقیدت تک پہنچ گئی تھی۔

قسم خدا کی محبت نہیں عقیدت ہے

دیار دل میں بہت احترام ہے تیرا

آپ کا معمول یہ تھا کہ جب درس شروع کرتے تو ابتداء میں درود شریف اور اہتمام پر دعا فرماتے اور اس میں ضرور اپنے اساتذہ اور مشائخ کا ذکر کرتے فرماتے کہ ہمیں جو فیض پہنچا ہے وہ انہی حضرات اور نفوس قدسیہ کی سرہون منت سے اور ان کا ہم پر اتنا عظیم احسان ہے کہ اگر ہم تمام عمر ان کی خدمت گزار رہیں تو بھی ہم ان کا حق ادا نہیں کر سکتے تھے۔ اب جب کہ وہ اس دنیا میں نہیں رہے اور ان کی خدمت نہیں کر سکتے تو ان کے رفیع درجات کے لئے دست بردار نہیں

طلبہ کے ساتھ شفقت | آپ ایک شفیق و مشفق شیخ اور طلبہ کے ساتھ محبت اور محنت سے پڑھاتے۔ طلبہ کے سوائے  
کے جو بات انتہائی نرمی اور خندہ پیشانی سے دیا کرتے۔ اور ان کو خوش کرنے کے لئے ہلکا پھلکا مزاج بھی فرماتے۔ ایک بار  
درس قرآن کے ضمن میں فرمایا کہ آج کل بعض طلبہ بھی نسوار کے عادی ہیں۔ منہ کو گندگی کے محل میں تبدیل کرتے ہیں۔ اس پر  
ایک حاجی صاحب جو درس قرآن میں شریک ہوتے تھے نے بھی نسوار کے بارے میں طلبہ کے حق میں کچھ محنت قسم کے الفاظ  
استعمال کئے۔ اس پر حضرت ایشخ بہت غصہ ہوئے اور فرمایا کہ حاجی صاحب، طلبہ تو میرے پیسے ہیں اور باپ کو یہ حق پہنچتا ہے  
کہ وہ اپنے بچوں کی سرزنش کرے۔ آپ کو طلبہ کی سرزنش کا حق کس نے دیا ہے؟

عوام الناس سے اجتناب | تزکیہ نفس کے لئے اصطلاح تصوف میں ان چار چیزوں کا ہونا ضروری ہے۔ قلت  
کلام۔ قلت منام۔ قلت طعام اور قلت اختلاط مع الانام۔ حضرت شیخ میں ہم نے ان چاروں صفات کا شناسا رہ کیا۔ آپ  
ہمیشہ کے لئے عوام الناس سے کنارہ کش رہتے۔ اور ان کے ساتھ نہ یادہ میل جول اور اختلاط کو روحانی ترقیات و فیوض  
کے لئے از حد مضر سمجھتے۔ فرمایا کرتے کہ طلبہ کی وجہ سے میرا تعلق عوام الناس سے آگیا ہے۔ اگر یہ طلبہ نہ ہوتے تو میں ان  
کے ساتھ کسی قسم کا تعرض نہ کرتا۔

فرمایا کہ حدیث العین حق کا ایک مطلب یہ بھی ہے کہ عین صالح اور عین فاجر دونوں تاثیر کرتی ہیں۔ اول میں صلاح کی  
تاثیر کرتی ہیں۔ اول میں صلاح کی تاثیر موجود ہے اور دوسری میں فسق و فجور کی۔ فرمایا کہ یہ تاثیر متجاوز ہوتی ہے اچھے اور  
صالح آدمی کی نظر کی وجہ سے بچوں میں صلاح اور فاسق و فاجر آدمی کی نظر کی وجہ سے فسق و فجور کی طرف مائل ہو جاتے ہیں۔  
اخلاق عالیہ | آپ خود بھی اخلاق عالیہ کے پیکر تھے اور طلبہ کو بھی خوش اخلاقی اور عالی ظرفی کی ترغیب دیتے اس  
آیت کریمہ کے ضمن میں ذَلَّكَ كُنْتُ غَلِيظَ الْقَلْبِ لَأَنْفَضُوا مِنْ حَوْلِكَ میں فرمایا کہ یہاں پر خداوند کریم حضور صلی اللہ علیہ وسلم  
کی خوش اخلاقی کی تعریف فرماتے ہیں۔

چھوٹا ہو یا بڑا ہر ایک کے ساتھ آپ کا یکساں سلوک ہوتا۔ اگر شدت بیماری کی وجہ سے آپ کو تکلیف بھی  
ہوتی تو بھی کسی طے دلے پر ظاہر نہیں ہوتے دیتے۔ اور انتہائی خندہ پیشانی کے ساتھ اس کے ساتھ مصروف گفتگو کرتے  
جذبہ تبلیغ | آپ میں تبلیغ و ارشاد کا جذبہ کوٹ کوٹ کر بھرا ہوا تھا اور ہر وقت آپ کی یہ خواہش ہوتی کہ کسی  
طرح دین کا ایک مسئلہ لوگوں تک پہنچا دیں۔ اس صفت میں آپ اپنے شیخ فی التفسیر مولانا حسین علی صاحب قدس سرہ  
کے مکمل پر تو تھے۔ اپنے علاقے میں چھوٹے چھوٹے جلسوں میں باوجود ضعف و پیری اور نقاہت و کمزوری کے شرکت  
فرماتے۔ اور اگر گھر پر کچھ مہمان آجاتے تو بھی ان کے ساتھ ہی دینی باتیں، شریعت مطہرہ کی حکمتیں اور سنت رسول اللہ  
صلی اللہ علیہ وسلم کی پیروی کی تلقین، یہی آپ کا اور صناعہ چھونا تھا۔

سادگی | آپ انتہائی سادہ مزاج و تکلف و تصنع اور ظاہری نام و نمود سے کو سول دور۔ امور دینیہ میں عاقل

اور دنیویں میں ناواقف۔ حدیث شریف میں ارشاد ہے کہ:

اہل جنت کی اکثریت سادہ مزاج افراد پر مشتمل ہوگی۔ ایک دفعہ آپ تقریر فرما رہے تھے۔ فرمایا۔ میری طرف متوجہ ہوں۔ دو تین دفعہ یہ بات دہرائی۔ تمام حاضرین ہمتیں گوش ہوئے کہ حضرت کو نسبی عجیب بات بتا رہے ہیں۔ فرمایا کہ آج کل ایسے لوگ بھی ہیں جو اپنے آپ کو مسلمان کہتے ہیں اور نماز نہیں پڑھتے۔ مجھے تو ایسے لوگوں پر تعجب ہے۔

اعتدال پسندی آج کل افراط و تفریط کا دور ہے۔ چھوٹے چھوٹے مسائل کفر و ایمان کے لئے مدار ٹھہرائے گئے ہیں۔ بندہ اس کی تفصیل میں جانا نہیں چاہتا۔ ان اختلافات کو دیکھ کر اسلام سے ناواقف شخص کے ذہن میں کس طرح اسلام کی طرف میلان پیدا ہوگا۔ حضرت ایشخ اس قسم کے افراط و تفریط سے ہٹ کر معتدل راہ پر گامزن تھے۔ باوجودیکہ وہ مسئلہ سماع الموتی کے قائل نہ تھے۔ لیکن کبھی اس مسئلہ کو سیٹج کا مسئلہ نہیں بنایا۔ درس میں معمولی اشارہ کرتے کہ ہمارے امام حضرت امام عظیم ابوحنیفہ سماع الموتی کے قائل نہیں جب طلبہ آپ سے اس بارے میں سوال کرتے تو فرماتے کہ آپ کی مرضی میں نے تو آپ کو اپنے امام کا قول اور مسلک بتایا ہے۔ اور ساتھ ہی یہ بھی فرماتے کہ یہ مسئلہ حضرات صحابہ رضوان اللہ علیہم اجمعین میں مختلف فیہا چلا آ رہا ہے۔ اس لئے اس میں تشدد سے کام نہیں لینا چاہئے۔

نذر اشک یہ تو حضرت ایشخ کی عادات و خصائل کا ایک اجمالی خاکہ تھا اور اس میں زیادہ تر اپنے مشاہدات کا احاطہ کیا گیا ہے۔ ورنہ حضرت ایشخ ایک مجموعہ محاسن تھے۔ آپ کی شخصیت کے بہت سے حقیقی گوشے ہیں جن کا احاطہ نوکِ قلم سے نہیں کیا جاسکتا۔ بقول شاعر:

گر مصور صورت آلِ دلستاں خواہد کشید

لیک جیرانم کہ نازش لاجسماں خواہد کشید

آج وہ اس دنیائے آب و گل اور کاخ رنگ و بو سے رخصت ہوئے ہیں۔ مقدراتِ ازلیہ و تقدیرِ الہی کے سامنے سر تسلیم خم کرتے ہوئے آپ کی روح مبارک سے اتنا عرض ہے کہ

دیدہ سعدی و دل، سہراہ تسنت

تاناہ پنداری کہ تنہا میردی

خداوند قدوس آپ کو گروٹ گروٹ جنت نصیب فرمائے۔ اور پسماندگان و تلامذہ پر آپ کے انوار و برکت

کانتزول ہو۔

نذر اشک بے قرار از من پذیر

گریہ بے اختیار از من پذیر

يَا أَيُّهَا النَّفْسُ الْمَطْمَئِنَّةُ الرَّجِيءُ إِلَى رَبِّكَ رَاضِيَةً مَرْضِيَّةً. فادخلی فی عبادی و ادخلی جنتی ہ

**ایگل**  
ایک عالمگیر  
قلم



خوشخط  
رواں اور  
دیرپا۔  
اسٹیل  
کے  
سفید  
ارڈیم پیڈ  
نب کے  
ساتھ

دستیاب

**دلکش  
دلنشیں  
دلنریب**

کنول لٹن، صنم پابین  
ہا نظر پابین  
گفتاں پرش  
سنگم لوسکی  
میرنا پابین  
جہان... پابین  
جال... لان  
کماڈ پابین  
پریزیڈنٹ لان  
ہول کارڈ  
سوقف

**حسین**  
پارچہ جات

حسین کے خوبصورت پارچہ جات  
صرف آنکھوں کو چلنے دیتے ہیں  
بلکہ آپ کی شخصیت کو بھی  
نکھارتے ہیں۔ خواتین ہوں یا

مزدوروں کے بلوسات کیلئے  
موزوں حسین کے پارچہ جات  
شہرک ہر بڑی دکان پر،  
دستیاب ہیں۔

**FABRICS**


خوش پوشی کے پیش رو

حسین ٹیکسٹائل ملز  
حسین انڈسٹریز لمیٹڈ کراچی  
جنرل انٹرنیشنل ہاؤس، پورٹ آف کال، روڈ کراچی  
فون: ۲۲۸۷۰-۵

**پاکستان کا  
نمبر  
1  
بائیسکل**

**سہراب**

SOMRAH  
BICYCLES



اُس کے ماتھے کا پسینہ خشک ہونے بھی نہ پائے  
 آپ محنت کا صلہ دے دیجئے مسزور کو  
 کاش ہر آجر کے ہو پیش نظر قولِ رسولؐ  
 حرفِ آخر مان لے دنیا اسی دستور کو  
 ہو رسولؐ اللہ کا کردار اگر خضرِ حیات  
 خود ہی آدابِ حیات آجائیں گے جمہور کو

PAKISTAN TOBACCO  
**PTC**  
 COMPANY LIMITED

HEAD OFFICE: PAKTOWALAH AKORA KHATTAR

TELEPHONE: HOWSHERA 340, 5, 500

PAKISTAN TOBACCO COMPANY LIMITED

AKORA KHATTAR, PAKISTAN  
 NEW YORK, U.S.A.